

ग्रामीण तीर्थक्षेत्र विकास जिल्हा वार्षिक
योजनेअंतर्गत निधी वितरीत करणेबाबतची
सुधारीत कार्यपद्धती.

महाराष्ट्र शासन
ग्राम विकास व जलसंधारण विभाग,
शासन परिपत्रक क्र. विकास २००८/प्र.क्र.५००/यो-७
मंत्रालय, मुंबई - ४०० ०३२.
दिनांक - १५ सप्टेंबर, २००८

वाचा : १) नियोजन विभाग शासन निर्णय क्र. जिबायो १००७ / प्र.क्र.३९
/ का.१४४४, दि. १६ फेब्रुवारी, २००८.

२) समक्रमांकाचे शासन परिपत्रक दि.०८ जुलै, २००८.

शासन परिपत्रक :

ग्रामीण भागातील तीर्थक्षेत्र विकास योजनेअंतर्गत जिल्हा वार्षिक योजना व राज्यस्तरावरील उपलब्ध निधीमधून निधी वितरीत करण्यात येतो. तथापि जिल्हा योजनांसाठी वितरीत करण्यात येणा-या निधी वितरणातील विलंब टाळण्यासाठी संदर्भाधिन क्र.१ च्या शासन निर्णय दि. १६.०२.२००८ अन्वये सर्वसाधारण जिल्हा वार्षिक योजनेअंतर्गत निधी अर्थसंलपित करणे व त्या निधी अंतर्गत कामांना प्रशासकीय मान्यता देण्याबाबतची सुधारित कार्यपद्धती अवलंबण्यात आली. तथापि, ग्रामीण तीर्थक्षेत्र विकास योजना जिल्हा वार्षिक योजनेअंतर्गत अर्थसंकल्पीत निधी खर्च करण्यासाठीचे प्रस्ताव शासन मंजूरीसाठी सादर करण्याबद्दल वरील संदर्भ क्र.२ प्रमाणे सूचना देण्यात आल्या होत्या. हे परिपत्रक रद्द करून तीर्थक्षेत्रविषयक कामे घेताना मार्गदर्शक सूचना देण्याबद्दलचा प्रस्ताव शासनाच्या विचाराधीन होता. त्यानुसार आता खालीलप्रमाणे सूचना देण्यात येत आहेत.

ग्रामीण तीर्थक्षेत्र विकास जिल्हा वार्षिक योजना :

- १) शासन परिपत्रक दि. ८ जुलै, २००८ चे परिपत्रक रद्द करण्यात येत आहे.
- २) जिल्हा वार्षिक योजनेसाठी जिल्हा नियोजन समितीने मान्य केलेल्या जिल्हा निहाय अर्थसंकल्पीय तरतूदी नियोजन विभागाच्या अर्थसंकल्पीय प्रकाशनात केल्या असून संबंधित जिल्ह्यासाठी असलेल्या एकूण तरतूदीचे वितरण नियोजन विभागामार्फत संबंधित जिल्हाधिकारी यांना विहित कार्यपद्धतीनुसार वितरीत करण्यात आले आहे.
- ३) ग्रामीण तीर्थक्षेत्र विकास जिल्हा वार्षिक योजने अंतर्गत एकूण ३३ जिल्हा परिषदांसाठी रु.४५१५.४९ लक्ष इतका निधी उपलब्ध करून देण्यात आला असून जिल्हा निहाय तरतूदीचे विवरणपत्र सोबत जोडले आहे. सदरहू तरतूदीचे वितरण संबंधित मुख्य कार्यकारी अधिकारी यांना करण्यासाठी त्या संबंधित जिल्ह्याचे जिल्हाधिकारी यांना नियंत्रक अधिकारी म्हणून घोषित करण्यात येत आहे.
- ४) मुख्य कार्यकारी अधिकारी यांनी नियोजन विभागाकडील प्राप्त निधीमधून जिल्ह्यातील तीर्थक्षेत्र विकासाबाबतचे प्रस्ताव, त्यांचे महत्त्व, प्राथम्यक्रम व रोख प्रवाह (CASH FLOW) इत्यादींचा विचार करून जिल्हाधिकारी यांना तात्काळ सादर करावेत.

५) तीर्थक्षेत्र विकासा विषयक कामाचे स्वच्छतागृह, स्नानगृह, पाणीपुरवठा, भक्त निवास, तीर्थक्षेत्र परिसरातील पथदिवे, वाहनतळ, घाट बांधकाम व संरक्षण भिंत इत्यादी कामांचे प्रस्ताव मंजूर करावेत.

६) रस्ते, सभागृहे, मंदिर परिसर सुधारणा, प्रदक्षिणा मार्ग, किचनशेड इत्यादी मोघम स्वरुपाच्या व सरसकट कामांचे प्रस्ताव मंजूर करू नयेत.

७) प्रस्तावासोबत अ) अंदाज पत्रक व आराखडे ब) प्रशासकीय मान्यता क) तांत्रिक मान्यता ड) जागेबाबतचा ७/१२ अथवा नमुना ८ चा उतारा इ) कामे पूर्ण झाल्यानंतर देखभाल दुरुस्तीबाबत संबंधीत ग्राम पंचायतीचा ठराव/हमीपत्र फ) प्रस्तावित कामे ज्या जागेत करण्यात येणार आहेत ती जागा देवस्थानाच्या मालकीची असल्यास त्याबाबत रु. १०० च्या स्टॅम्प पेपरवर सदरहू जागा ग्राम पंचायत/जिल्हा परिषदेस हस्तांतर करण्याबाबतचे नोंदणीकृत प्रतिज्ञापत्र ग) प्रस्तुत काम अन्य कोणत्याही योजनेतून प्रस्तावित किंवा हाती घेण्यात आलेले नाही याबाबतचे प्रमाणपत्र य) सद्यस्थितीतील देवस्थानासह प्रस्तावित कामाबाबतचा नकाशा (SITE PLAN) इत्यादी दस्तावेजांची तपासणी करून प्रस्तावाला मंजूरी द्यावी.

८) प्रस्तावित कामासाठीची दरसूची व कामनिहाय प्रति चौ.मी प्रमाणे येणारा दर / किंमत इत्यादी तपशील प्रस्तावात न चूकता द्यावा.

९) या योजनेअंतर्गत मंजूर करण्यात येणारे अनुदान ज्या प्रयोजनाकरीता मंजूर करण्यात आलेले आहे त्याच प्रयोजनाकरीता खर्च करण्यात यावे. अन्यथा ती वित्तीय अनियमितता समजण्यात येईल.

सदर शासन परिपत्रक महाराष्ट्र शासनाच्या वेबसाईटवर www.maharashtra.gov.in वर उपलब्ध करण्यात आले असून त्याचा संगणक सांकेतांक क्र.20080916170513001 असा आहे.

महाराष्ट्राचे राज्यपाल यांच्या आदेशानुसार व नावाने,



(सि.रा.खरात)

अवर सचिव, महाराष्ट्र शासन

प्रत,

१) विभागीय आयुक्त, (सर्व)

२) जिल्हाधिकारी, (सर्व)

३) मुख्य कार्यकारी अधिकारी, जिल्हा परिषद, (सर्व)

४) महालेखापाल (लेखा व अनुज्ञेयता) महाराष्ट्र-१ मुंबई/नागपूर

५) महालेखापाल (लेखा व परिक्षण) महाराष्ट्र-१, मुंबई/नागपूर

६) मुख्य लेखा व वित्त अधिकारी, (सर्व).

७) जिल्हा कोषागार अधिकारी, (सर्व).

८) नियोजन विभाग (का.१४७४) मंत्रालय, मुंबई-३२

९) वित्त विभाग (व्यय १५, अर्थ १६) मंत्रालय, मुंबई- ३२.

१०) कार्यासन क्र.वित्त-७, वित्त-१, वित्त-८, ग्राम विकास व जलसंधारण विभाग.

११) निवड नस्ती (का.यो-७), ग्राम विकास व जलसंधारण विभाग.